

IN - NAHLA

TA'

AGOSTINO LEVANZIN.

GAZZETTA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeuġ dac li għaraf hallat il helu ma'l meħteġ.

144.

17 ta' G'UNJU 1911.

IT-TIELET SENA

F'TEHIM.

Hadd ma jista jissieheb għal ankas minn sena; u jekk ma jgħarrafx lili, b'il mictub, għallankas hmistax kabel, li ma fi hsiebux ijgedded, inghoddu bhala 'msieheb għa's-sena ta' ūara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeŋ b'it-tliet xhur; l-oħrajn ijhallsu, barra minn dan, il posta ucoll. Cull min jissieheb issa jiehu l-euġel sena li harget b'xejn; min ijsiehu jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbighu għand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l-gazzetta ucoll. L-ittri għandhom jiabagħtu collha f'Ta's-Sliema, 12, Str: S. Vincenzo.

IL MOSTA

Għandi f'idejja iż-zeuġ cotba sbiħ li is-Sacerdot intelligenti Edgardu Salomone stampa fuk dana ir-raħal tant sabiħ u importanti. Il niehed hu mictub b'ingliż tajjeb u jismu «MUSTA; ITS MEMORIES AND CHARMS» u l-iehor, b'it-taljan «GRONGNET CONFUTA FERGUSON.» Billi it-tnejn fihom xi documenti ta' hteġa cbira għal l-Istorja tagħna thajjart li nagħżilcom l-aħjar tagħhom; iżda l-isbaħ li tagħmlu hu li tixtruhom m'il «Colonial Library» ta' Strada Rjali, il Belt, billi jkumu haġa zghira u fihom hafna stampi interessanti li ma nixtax ingibhomlcom haunhecc.

* * *

M'il «Ftuh» ta' lctieb «MUSTA, ITS MEMORIES AND CHARMS» niehdu li fi żmien l-Aragonisi chellna malti kalbieni, il Conti Arrigo, li laħak Ammirall ta' l Flotta ta' Skallija taħt Federicu I, u li il cbir storicu taljan Muratori sejjahlu: «l-actar captan kalbieni u ta' hila ta' dac iż-żmien.»

—Il Contissa De La Warr f'il ctieb tagħha «*Au Eastern Cruise in the «Edeline»*» faħhret il Maltin billi kalet, li huma: «*famous for their piety and religion.*» Haġa ta' l għaġeb għal l-Ingliżi għaliex l-oħrajn dejjem għajjrunaliahna bigotti u fanatici.

—Father Kendal, il għaret gesuġita, taħhar Malta billi sejjhilha f'il «*Fior del Mondo*» the most Catholic member of the British Empire.» Fula f'kargha oħra!

—Il Mosta b'collox tlaħhak xi disa t-telef ruh. Isimha hu m'il għarbi u jfisser «*nofsija*» u in-nies tagħha saru insara actarx b'it-tagħlim ta' S. Paŋl stess billi minn hemm għa'n-Naxxar hemm tefgħa ta' ġebba biss.

—Fl-antic chienet issir festa sabiħa f'il Cnisja ta' Ūied il Għasel imkaddsa lil San Paŋl, l-Euġel Eremita. Dina il festa, li għaliha chienet tagħmel hafna in-nies, chien bdiha Don Ortensio Bennini, Maestru ta' l Cor ta' S. Għann, fl-1676, ūara il pesta, u saħansitra chienet issir kuddiesa b'il musica. Il cnisja li hemm il-lum imbniet ūara oħra kadima li chien hemm minn żmien ūisk kabel. Fukka tchellimna kabel.

Il cnisja ta' Sta. Margherita reggħet imbniet fl-1771. Izda kabel chien hemm oħra ūisk actar antica u f'iċ-cimiterju chien u jidfnu il dauc li jmutu b' l pesta.

—Il Cnisja ta' l Visitazjoni bniha minn flusu Damjan Eonnici fl-1615. Jingħad li dina chien u iċ-consagraŋha seba iskffjet li chien u innaŋfraga f'Malta huma u sejjrin għall Concilju fl-Affrica. Ijsejjihulha «*Ta' Ūejda*» m'il lakam li chellu min bniha. Jingħad li taħtha jeŋ hdeġha chien hemm fl-antic Santuarju.

—Il cnisja ta' St. Anton Abati bneŋha, fl-1657, D.: Dun Salv: Fenech u Florju Borg.

—Il cnisja ta' l Madonna TA' DEJR-IM-BLAT reggħet imbniet fl-1658 minn but Bartilmeŋ Busuttil.

—Il cnisja ta' S. Azard reggħet giet mibnija fl-1659 minn Bernarda Mangione.

—Barra minn daŋn il cnejjes chien hemm ucoll fl-antic nahda imkaddsa lil Sidtra Marija tielgħa is-Sema u li semmiha l-Iskof Cubelles fl-1557 u Mons: Duzina fl-1575. Fiha chien ijkaddes il Cappillan ta' n-Naxxar nhar Santa Marija billi chienet tagħmel minnu.

—F'it-13 ta' Settembru 1608 saret parroċċa u l-Iskof Gargallo hatar bhala l-euġel Cappillan lil Dun Għann Bezzina. Daŋ chien ilu Vici-Parrocu għal għoxrin sena u chien mahbub ūisk billi chien jaħdem chemm jifaf għal ġid ta' l erueh.

—Ferris ijrid ijghodd id-data ta' l parroċċa m'il meut ta' dana li ġrat f'is-16 ta' Lulju 1610.

Bneù ghalhecc cnisja parroċċjali fuk id-disinn ta' l'architett famus malti Masu Dingli fl-1614 b'il permess ta' l'Iskof Cagliares.

L-inq̄atru ta' l'artai maġġur pingħ il pittur malti Bascal Buhagiar fl-1678 u sar minn flus Dun Ġacbu Chetcuti. Dan għadu f'il cor ta' l'cnisja li hemm il-lum.

—Fl-1680 il Mosta chien hemm 1,300 ruh, fi 300 dar. Fi żmien Mons: Duzina (1575) chien hemm 116 il dar biss.

—Il cnisja ta' l'Isperanza imbniet fl-1760 fl'żmien il Cappillan Dun Neric Audibert, b'üieghda ta' üahda xbejba chif għedt f'is-«Sahħar Falzun!»

—Il Consagrażjoni ta' l'cnisja Parroċċjali saret minn Mons: Pellerano f'is-7 ta' April 1774.

—Fl-1787 il cnisja kalgħet il ġisem ta' l'Martri San Pacificu li il lum jinsab merfugh f'il cor.

—Fl-1812 il Mostin ttebbli li jcabbru il cnisja. L-Inġinier Grongnet de Vassé,—üara li serva fl-Eġittu ma' Napuljun,—ghamel il pjanta fuk il Panteon ta' Agrippa ta' Ruma li intgħogħot hafna m'il Cappillan ta' dic il habta Dun Feliċ Calleja u m'il poplu.

—Dun Feliċ hareġ minn butu sirtax il elf scud (£ 1,333 lira) li għal dac iż-żmien chienet somma sabiħa tassew. Miet fl-1833 ta' 82 sena bla ma ra tinbeda il cnisja li xtak tant ijuak-kaf għall ġieħ ta' Sidtna Marija.

—Üarajh laħak il Vici-Parrocu Dun Ġann Mari Schembri li compla il bini ta' l'cnisja.

—L-eüel hagra tkieġfdet f'it-8 ta' Mejju 1833 m'id-Delegat Mons: Dun Salv: Lanzon.

—Il Gvernatur Ponsonby mar ra it-tkiegħid ta' l-eüel ġebla; iżda l-Iskof Carüana ma satax ijmur u għalhecc bagħat f'locu lil Vigarju tiegħu Lanzon.

—Il bini beda taħt l-Inghallem Ġużè Mangion ta' Birchir-cara, iżda üara hađu f'idejħ il famus imghallem Anġlu Gatt li compliħ sa' l'ahħar.

—Middeü idejħom sa'n-risa u it-tfal u chien ijsir sa'x-xogħol f'il Hdud u il Festi; u l-Iskof hareġ m'il Curja 250 lira f'is-sena ghajjnuna għal ghaxar snin.

—Il cnisja imbniet u ingħalket i coppla b'il cnisja il kadi-ma ġo fiha fejn in-nies bakgħa jisimghu il kuddies u jitkarbnu.

—Dun Ġammari halla ġidlu collu għall cuisja u miet fl-1859 hecc chif chienet lesta il cnisja.

—Il cnisja tbierchet f'is-16 ta' Frar 1860, üara 27 sena xogħol, m'il Cappillan Dun Anton Mallia u sa's-26 ta' l'istess xahar hatteü il cnisja il kadima üara li fuk l-artal tagħha kad-des l-eüel kuddiesa il Can: Mons: Dr: Dun Michelang Mifsud.

—F'il 11 ta' Marzu 1860 l-Iskof Pace-Forno mar canta fiha it-«Te-Deüm.»

—Fl-14 ta' Ottubru 1871 ġiet icconsagrata m'il istess iskof.

—L-istil ta' l'cnisja hu corintju; u tasa ma't-12 il elf ruh b'il üiekfa.

—Hemm qüadri sbiħ ta' Barbara, Erardi, Calì, Rafel Caruana, Bonnici, Cortis, Hyzle: u ohrajn.

—Id-Dr: Oreste Grech Mifsud C.M.G., għamel minn flusu l-arlogg.

—L-Orgni, famus mahdum m'il Cav: Pacifico Inzoli, kam disa mitt lira.

—Fl-1889 imbniet l-ante-na.

—Calì, fl-1900-2, pinga il-lunetti bi flus l-Arcipriet Dun Paül Xuereb, il mibchi patrietta u għażiż habib tiegħi. Issa sejjrin jiċċangaü l-art bl-irħam u b'hecc dina il cnisja tēun üahda m'il isbah li haün f'id-dinja collha. Hi għoiġa minn barra 202 piedi, minn geüna 134. Il faċcata hi üiesgħa 122 pied u nofs. Il colonn ta' barra għoljin 39 pied. Tülla 193 pied. Diametru 169; diametru bla cappelli 130. Üisa ta' l'cappelli 31 u nofs.

Il coppla hi oghla mirn ta' l'Panteon ta' Ruma iżda id-diametru hu ankas b'20 pied; iżda hu actar minn dac ta' St. Paul's ta' Londra b'16 il pied.

—Krib il Mosta hemm monument ta' l'ġganti u f'«Misraħ Ghonok» sabu ucoll xi għadam tagħhom.

—It-Torri Cumbo hu famus ghaliex fl-1526 fi żmien Sinam Baxa it-Toroc telghu minn Üied il Għasel u serku il għarusa ta' l'Mosta lejliet it-tieġ tagħha.

—Biex jagħmlu ħakk ma' Grongnet semmen f'il Mosta triek ġdida għalih.

* * *

—James Fergusson fl-opra tiegħu: «HISTORY OF MODERN STYLES OF ARCHITECTURE» üarrab f'il ġenb lil Grongnet u kal li il mertu collu ta' l'bini ta' dina il cnisja famusa hu biss ta' l'Inghallem Gatt. Ir-Rev: Salomone ipprova b'documenti f'il ctieb l-ieħor tiegħu «GRONGNET CONFUTA FERGUSSON» li dana ma hux minnu u li cullma għamel Gatt għamli fuk id-disinn u taħt it-trieġija ta' l'Architett Grongnet.

Mela minn jaf bl-ingliż u b'it-taljan jixtri daüna iż-zeüġ cotba tant interessanti u li ma jkumux it-tnejn hliet disa soldi biss m'il «Colonial Library» ta's-Sur Carlu Bartolo, ta' Sda: Rjali, il Belt.



FRAC.

Il programm ta' festi li sejjrin ijsiru fl-Incoronazzjoni tar'-Re, hu dana: Nhar l-Erbgħa, 21, ta' Ġunju, üara nofs inhar issir it-tigrija ta' z-żüiemel f'Ta's-Sliema; f'il ghaxija luminazzjoni il Belt u jdokku xi baned Maltin. Nhar il Hamis, 22 ta' Ġunju f'il għodu jsir it-tkassim ta' l'hobz u ta' l-laħam lill fkar. F'it-8 ta' f'il għodu jidhlu il baned il Belt m'il Furjana b'il marċijiet. F'il hda x jiteanta it-*Te Deum* f'San Ġüann. Üara nofs in-nhar sejjra issir Lakgħa f'il Palazz ta' l'Gvernatur u üahda sinjura ingliza sejjra tilka it-tfal ta' l'Ischejjel ta' l'Gvern. F'il Port il Cbir ijsiru it-tigrijiet ta'd-dghajjes u il gostra. F'il ghaxija pranzu b'il chif il Palazz, u mixilgħa ma' l'Belt u il fortizzi collha u baned ijdokku.—*Tatù* militari u mixilgħa ta' l'frejgati collha b'ħafna logħob ta'n-nar. Barra il Bieb ta' Putirjal gogdi-fogu famus u ma' l'campanja hġejeġ u logħob ieħor ta'n-nar.

* * *

Milli tistgħu tara, għall flus li ġabru, hu programm fkir u mischin chemm jista jēun. Originali ma fih xejn biex jista jiġbed in-nies halli jitekanal ftit ta' l'cummerċ. Chiecu ġiebu xi banda Maltija ingħidu aħna minn Tunes okogħdu sguri li chie-nu jiġu hafna Maltin magħha biex jara il festi u b'hecc chie-nu jiġu jonfku chemxa flus li haün bżonnha hafna u hafna f'il pajjis. Nitma biss li sa dic inhar jifthu ghajnejhom u jsaüuru il programm ftit aħjar b'mcd li in-nies titkankal ghaliex b'hecc jintefku il flus u jecc jistgħu daüna il flus jiġbduehom minn barra il pajjis tant aħjar bħal ma jafu jagħmlu l-Iskallin.



Nirringrazzja f'is-Sur Fons Galea m'is-6 għadd ta' l'«Mis-sjunarju iż-Żgħir» li għoġbu jibgħatli. Is-Sur Fons ma issibux hliet dejjem imbixchel f'xi haġa li m'hux biss tagħmel ġid f'ir-ruh li iżda tmixxi il pajjis il kuddiem ucoll. Alla jseddku u jatiħ mitt sena għomor talli flusu, u saħħtu u l-intelligenza cbira tiegħu kieghed juzahcm hecc tajjeb. Bravu!

Is-Sur Ġann Dingli, nara li ilte fuk ghoxrin sena jmixxi il hanut ta' l-cotba ta' Aquilina, fetaf gha'r-rasu il «CORONATION LIBRARY 1911» fi Strada Vescovo, 135. Cull min jaf chemm hu onest, attiv, dhuli, educat u puntual is-Sur Dingli ma jistax ma jincoraġġihx ghaliex ijcun mokd. tajjed u b'vantaġġ sgrur. Mela l-aħjar raccomandazjoni hi li niehed jipprova jixtri ghaliex jiena sgrur li johrog tant cuntent li jibka jcompli. Jiena m'il kiegh ta' kalbi ma nixtieklux hliet risk cbir, cbir chif hakku.



Fl-Italja u l-actar f'Venezja il gazzetti kalu li hemm il colera ghad li milli jidher jridu jghattuha. Jecc hu hecc m'hux seña.



Sejjer ingib jien ucoll dana is-sunett ghaliex hu sabih tassew u ghaliex jiena dejjem ghamilt chemm stajt biex il hila ta' min chitbu titla fil uiee chif hakku:—

SANT'ANTNIN

SUNETT

Imnissel mil Cbarat, f'l gieħ, fil għana,
ried ighix hiemed u mistur fl'imhabba,
biex jibka safi minn cull htija tagħna
bħalma 's-susin kalb il horriek jitrabba !

U, mita b'dac il gherf chien f'ruhu stagħna
li jimla biċ-daul t'Alla u katt ma itabba,
xtiek li jicċecchen biex lilna jerfagħna,
xhieħ ma jecolx biex l'imgeuħin ixabba !

Id-dinja bil gid tahħa urajħ mirhija,
għażel id-*Duejra tal Fkajjrin* b'ghamara :
u daks li Mghallem chiber fil kdusija...

Imma, jecc kalbu chienet colħa hrara,
chienu mohħu u dirghajħ ucoll kauuija :
u ta Verona ma hamilx il ħsara.

Fit-13 ta' ġunju, 1911.

G. MUSCAT-AZZOPARDI.

J I E N M I N J I E N

Jien, m'it-trab in-nisel tiegħi
U trab nargħa ucoll insir ;
Uisk f'id-dinja ma'ndumx nahdem
Għaliex għomri actarx kasir.

Daca fommi dejjem siechet;
B'il uidejn, u ma nismax;
Hobż ma ndukx, b'ix-xorb ingħaddi,
Katt ma schirt, għaliex ma nafx.

Temmnunix? għad ma tlaktx nimxi
U hecc nibka sa nintemm;
Tara in-nisa actarx jerfigħuni;
Izda gismi tkil għal chemm.

Xi dakkiet chemm iħabbtuni !
B'dac nintemm, jien, b'it-tahbit.
Min jixtieq jaf x'isem għandi,
Jokghod jahseb, jecc iħrid !
Ma' l bniedmin minħiex magħdud
Għad li ħasbu hecc x'uhud.

(M'is-«Sebh»)

V. B.

(Vzu: Busuttill)

Għa'n - Nisa.

(Jissocia minn numru ta' kabel.)

Ir-RAS hi imkassma f'il CRANJU (*l-iscutella*) u f'il UICĊ. Il cranju hu magħmul minn tmien għadmiet li huma daħn: il FRONTALI (*ta' l għin*), l'OCCIPITALI (*ta' l cozz*), l-ETMOJDI u li SFENOJDI li kieghdin għeña u minn taħt; il PARIETALI (*ta' l għieb*) u it-TEMPORALI (*l' nghan*). Bejn daħna cull tant ijcun hemm il għadmiet WORMJANI. L-etmojdi hu hecc imsejjah ghaliex biċċa minnu hi imtakka bħal għarbiel u dina il għadma tagħmel biċċa m'il imnieher u biċċa m'il hofoħ ta' ghajnejn. Jecc thares lejta minn fuk għandha il għamla ta' kalba ta' għeña. Li Sfenojdi hi hecc imsejjah ghaliex hi im-uaħħla donnha cunjard; u hemm min bħal Sommering, u Meckel ried ijghoddha, bla raġun, b'cumplament ta' l occipitali. Sejjħulha ncoll il għadma BASILARI ghaliex tagħmel biċċa m'il kiegh ta' l cranju.

Il għadmiet Wormjani haħu l-isem m'it-tabib danis Olaus Worm li tchellem l-euēel darba fukħom fl-1611, għad li chien ġa jaf bihom Eustacchio. Scond Chambellan il cranju fin-nahħa ta' l jemin actar għandu għadam milli f'ix-xellug, u scond Hyrtl actar ma jkun cbir il cranju actar ijcun fih għadmiet Wormjani. Il cranju hu magħdud il-lum bħala vertebra mif-tuha biex tilka il mohħ. Dira il haġa intebah biha l-euēel uiehed Goethe fl-1790 izċa chien Oken li xangarha fl-1807. Mela m'il kuċċata ta' r-ras sa' t-tarf ta' l coċċiġe ma hix hliet dam-ma ta' vertebri (b'il custil i u l-isternu b'collox) mifruħa jēu im-chebb'ba scond il htieġa li jkun hemm biex ijħarsu l-organi, ħalli ma tigrilhom l-ebda ħsara minn barra. L-evoluzjoni cabbret u ceccnet scond ma chien hemm bżonn ghaliex fin-Natura ma hemm xejn capriċċjus jēu li ma jfisserx xi haġa għad li il għorriet għadħom ma uaslux biex jifħmu seña collox. Scond Oken il cranju hu magħmul minn erba vertebri u bħalu kalu Owen u Blainville. Huxley, Gegenbaur, Haeckel u Testut ma jakblux f'collox magħħom.

Il uiee hu imkassam f'ix XEDAK TA' FUK u XEDAK TA' TAHT li jsejjħulu ucoll MANDIBOLA. Ix-xedak ta' fuk fih tlittax il għadma; uaħda f'in-nofs (VOMERU) u l-oħrajn imkassmin tnejn, tnejn, uaħda cull nahħa u huma: il MAX-XELLARI TA' FUK, il għadma MALARI, l-UNGUIS, il KARNUNA T'ISFEL, il GHADMA TA' L IMNIEHER, u il PALATINA jēu ta' s-SAKAF TA' L HALK.

(Jissocia.)

LUCIJA LEVANZIN INGLOTT.



Jiddispijacini ħafna li bosta imsieħbin ta' n-«Nahla» kieghdin jabbusaħ uisk mil ħbieberija u m'il ġentilezza tiegħi billi hemm min ilu jħabbatni sentejn sħaħ biex ijħallas din il miserja. B'hecc ingabret somma sabiħa li jena ma jistax ijcun li nħalliha għad-dejja ma'r-rieħ; ghaliex għad li ma inhix kieghed noħroġ in-«Nahla» bi speculazjoni lankas jakbel li nara tant tahbil-ir-ras u tahbit uiehed jirroffa m'il but. Għad li jakbilli nimxi b'il Korti għax sengħa tiegħi nixtieq izda ħafna li ma nagħmlux u għal-hecc nitlob lil daħc li għadħom l-ura f'il ħlas li jħallsuni b'il quiet ghaliex dac li ma jagħmluħ b'is-seña jibkgħu sguri li ma jdumux ma jagħmluħ b'id-dneña.

Il Musica Sagra Maltija

(*Tissocla minn numru ta' kabel*)

Minn dana għandna nifhemu li il musica giet imdaħħla ma'l cant gregorjan u m'hux li dana f'Malta chien għadu ma dahalx sa dac iż-żmien.

* * *

Chif minnufih għamlu dac li giegħilhom Mons: Duzina ga għidtu kabel u chif giebu fl-1623 l'is-Sacerdot Fontana u fl-1660 lil Dun Ortensju Bennini, u ūarajhom lil Fra Melchiorre Samminiato, naplitan. Fl-1663 chien Surmast ta'l Cappella ta'l Catidral Berardi, sacerdot. Fl-1744 laħak Dun Belinn Zerafa, malti u li halla, fl-1787, il musica collha li chiteb lill Catidral u li meta dan l-aħħar raha il Prof: Vassallo kal: «*li ħakkha tin-stama fl-akūa accademji ta' l Eūropa.*»

* * *

Meta miet dana u l-organisti Luigi Grech Grandolini Ambascete u Dun Pietru Paūl Pullicino il musica sagra maltija hadet dicsata seŋua u bdiet b'il ftit il ftit, diehla f'locha il musica teatrali f'il cnejjes ucoll sa chemm certa musica chienet saret actar tajjba għal fuk palcuxenicu milli għal fuk orgni jeū l'cor.

Il Papiet m'il eūuel riedu jekirda dana l-abbus cbir u Giovanni XXII u Benedettu XIV ħargu xi tūiddib, izda ma irnexxielhomx.

Dac li sar Barra sar haūn ucoll u il musica teatrali bdiet diehla għmelha ucoll. Il Gran Mastru Verdala chien iżomm f'il Palazz tieghu id-dakk b'il flautijiet u it-trombi scond ma jgharraffa l-istoricu Comm: Del Pozzo; Alotju De Wignacourt irranga orchestra u beda jgib cantanti m'il aħjar, u Carafa meta gie jarah in-neputi tieghu, il Princep Carafa, għamel f'il Belt hafna festi sbiħ b'id-dakk, b'it-turnej u b'il cummiedji. Il Gran Mastru Manoel għadda actar il kuddiem billi bena Teatru publicu fl-1732 u fih bħala l-eūuel opera saret il «*Merope*» ta'l Maffei. Dana hu it-Teatru Manoel ta'l-lum. Compla ucoll il «*Cantati*» li chienu jsiru f'il Pjazza u li chien bdihom il Gran Mastru Cotoner fl-1660.

F'it-Teatru Manoel damet għal sebghin sena ma issir opra ta' aūtur malti; fl-aħħar deher Isouard u saru chif għidna band oħra l-opri tieghu. Fuk il «*Cantati*» sbiħ ta' Dun Michiel Ang Vella tchellimna ucoll; u meta għall ghejra ħarrbuh minn daūna il Cantati biex jagħmilhom barrani l-Ingizitur f'il festa cbira li saret meta laħak Papa Clement XIII sejjah lilu tiex għamel il Cantata hu.

Bħala music sagra ta' dana Vella għandna Kuddiesa ta'l Mejttin, u is-Salmi. *Laetatus, Nisi Dominus* u *Lauda Jerusalem*.

M'il iscola ta' l contrapunt tieghu ħargu u irnexxeū tasseū Isouard, Burlon ta' l Birgu u Magri ta' Bormla.

Laħak ūara l-Azzopardi li tuku ga tchellimt f'it-tul u fahħart il musica sagra tieghu li bičča minnha bħal ma hu il *Lauda Sion*, tista thabbatha ma'l musica ta' l compositori il cbar.

Minn taht idejn Azzopardi irnexxeū barcata compositori m'il aħjar fosthom Pietru Paūl Bugeja, Dun Gusepp Burlon, Dun G. Principato ta' l Isla, Dun Dor Piscopo ta' Ha'z-Zebbug u xi oħrajn. Għajb li il dana Azzopardi u lil Isouard ftit nifta-cru fihom u li hadd m'il Cunsilieri tagħna ma tkankal katt biex f'iz-zeūg niceē li hemm f'it-Teatru Rjal tagħna u li saru mħabba fihom jitkiegħdulhom zeūg statni sbiħ chif jixirkulhom.

(*Tissocla*)

IL CURA TA'S-SAŪM

(*Tissocla minn numru ta' kabel.*)

Nisinghu l-Iscrittura Imkaddsa, li hu il ctieb mimli b'cull gherf. Fl-eūuel ctieb ta' l Ġenesi, vers 29, tghid:— «*U Alla kal: Ara, jiena tajtec cull ħaxixa ta'z-żerrigha li hemm fuk il aičč ta' l art collha, u cull sigra li fiha hemm il frott ta' sigra ta'z-żerrigha; daūna għalič ijcunu f'loc laħam.*» Minn dana naraū li għandna ngħixu fuk il ħxejjex u il frottijiet biss u il chelma ta' l Bibčja takbel ma'l chelma ta' x-Xjenza għaliex isinghu x'ijghidilna Carrington:— «*From every conceivable standpoint do the arguments for vegetarianism (or fruitarianism) become stronger and stronger the more they are examined and inquired into, and the more ephemeral and lacking in reason do those become which are advanced against the practice. That «too much meat» is now consumed is generally admitted; but that man can do without meat altogether, and be better, healthier, and stronger from a total discontinuance of its use—this may strike my reader as, at first sight, overstating the case. Such however, is by no means the fact. Meat is not man's natural food.*»

* * *

Il veru ichel ta' l bniedem għandhom ijcunu il frottijiet u l-actar il geūz, geleūs, leūz, tamar, u il gheneb, ħxejjex u ilma safi biss u bla issajruhom katt għaliex is-sajran joktol il hajja *elettrica* tagħhom li tagħmel tant gid f'il gisem u li meta thoss in-nar tghib. «*Man must live upon his natural food—fruits and nuts, eaten in their uncooked, primitive form,* CARRINGTON). Dr: Holbrook chiteb: «*Cooking destroys life.*» Dr: Schlickeysen chiteb:— «*The food must contain a certain electrical vitality which is greatly impaired by our culinary processes.*» Mr: Christian f'il ctieb tant sabiħ tieghu «*Uncooked Foods,*» Dr: S. Dodcs, O. Carque, Salt, Dr: Densmore, Dr: Burney Yeo, Dr: Bellows, Dr: Lewis, Dr: Sir Henry Thompson, Dr: Haig, Andrews, Richards, York-Davies, Holbrook, Nichols, Lahmann, Hinkley, Richards, Macfadden, Kingsford, Waldo Trine, Forward, Godfellow, Eustace Miles, Smith, De Lacy Evans, Hoy, Wallace Fowler, Hunter, Colburn, Jackson, Swami Abhedananda, Besant Newcomb, Tolstoi, Latson, Crosby, Elisée Reclus, Shelley, Stockham, Kellogg, Broadbent, Trall, Lust, Reinhold, Sylvester Graham u sarbut ta' ghorrief oħrajn li ma nsemmix biex ma ndejjakomx hasbuha hecc ucoll, u Carrington stess ijgharraffa li hu ilu għal bosta snin ijghix f'dina il hajja u li sab ruhu hafna aħar u actar b'saħħtu minn meta chien jiccol il laħam u jsajjar l-ichel. Jiena u il mara ilna fuk sentejn bla ma nieclu laħam u bla ma nsajru l-ichel u sibna ruħna ucoll b'il ūisk aħiar.

* * *

Haūn min jaħsej li dina il cura ta's-saūm hi xi haġa ġdida. Le. ACTAR MINN ELFEJN SENA ILU il filosofu grieg Asclepiadi chien ixxandarha u il cbir Plutarcu halla mictub:— «*Meta timrad, aħjar ġurnata saūm m'il medičini.*» M'il ctieb antic «*Of Good Workes, and First of Fasting*» li hareġ f'is-seclu sittax, nieħdu li il Cnisja Protestanti chienet temmen bih u li chien ordnat f'il Concilju ta' Calderon. Fl-Iscrittura insibu is-saūm imsemmi xi ghoxrin darba, u insibuh ucoll ordnat f'ir-religjonijiet ta' L'vant collha—ta' l Maūmettani, ta' l Buddisti, ta' l Bramini u ta' oħrajn. Il kaddisin collha chienu jsumu u fost l-Insara ir-Randan, fl-antic, chien ijsir billi chienu jieclu darba biss f'il Hdud u is-Sibtijiet f'nofs inhar, bħal ma nieħdu m'il «*Peregrinatio Si'vae.*» Scond Lowell il Ġappunizi jsumu ucoll.

(*Tissocla.*)

IS-SAHHAH FALZUN.

(Jissocta minn numru ta' kabel.)

Chif ga ghidna kabel ta' Abela chellhom dar cbira bi gnien sabih tasseu mimli sigar ta' z-zebbuġ f'arf Hal Bisbut u ghalhecc ftit boghod minn Marsaxlocc Hemm chienu actarx dejjem ijkattghu is-sajf billi chienu jsibu f'il kabda fejn jistghu jghumu u fejn Ġanni bosta drabi chien jirmiġġa il birgantin tieghu billi f'il Port il Cbir chien ijcun hemm dejjem hafna tfixchil ta' xeni u chien jahbatlu boghod ūisk biex jilhku.

Għaldakstant bakghu li l-aghda stess is-Sinjura Enzjona u Peppa iż-Żurriekija chellhom iġnizzlu il Colina f'id-dar ta' Hal Bisbut u jkattghu xi ftit xhur hemm, u li Ġanni biex ma jinfatamx m'il fbieberija ta' Nardu Calavà u ta' oħrajn chellu jzomm iddur bih il Mari f'id-dar ta' Imdina u li hu u Nardu, u b'il mod il mod Paūlu ucoll, jibdgħu ta' sicūt jittaūlulhom dic it-titūla biex jaraū jecc chienx jonkoshom xi haġa. Biża ta' Toroc, billi chienet ix-xitūa, ma chienx hemm ghaliex il cursari f'il baħar kaūūi ma chienux jizzargnu joħorġu jirghaū b'il kxur li' chellhom, u l-arja ta' Hal Bisbut, f'daūc ix-xhur, ma chienetx kierha daks ta' Imdina.

Hecc sar u bdiet tokrob ġmielha il ħarifa u magħha Colina issaħh'het tista tghid għal collox. Ġanni ma' Nardu chienu ġejjin u sejrin hdeghom, ghaliex moħħhom chien dejjem ijheūden fukhom, u Paūlu beda jidher xi dehra ucoll. Colina biex ma tnaffarx il missierha fuk dac li għadda u billi chienet taf chemm chien aħrax u ta' rasu jebba meta jittnebbel b'xi haġa lakghitu b'it-tajjeb, u meta ommha, b'il hleūa collha, tarrfitilha il meūt ta' Hasan, Colina ghamlet ta' b'ir-ruħha li ma ittiefset xejn ghaliex chienet taf li dic chienet ħrafa maklugħa m'il cburi Paūlu Calavà biex jiddakkak biha u biex jiberrduha lejha. Ġanni feraħ ucoll hafna b'dina l-aħbar u actar beda jmelles il bintu u jmil għa'r-rieda tagħha f'coll ma tixtiek. Fl-aħħar, ūara hafna tcheūtil, is-Sinjura Enzjona tectchitilha fuk il gherusija ta' Paūlu u Colina kaltilhom li hi chien għadha tkum minn marda hecc cherħa u chien għadha donnha ċarruta miblula u ghalhecc ma chelliex hsieb u lankas kalb ta' zūieġ, biss ġa la darba issa miet Hasan, hi ma chelliex xi tghid f'Paūlu ghaliex chienet taf li jhobbha hafna u il kuddiem, la titjeb seūa, ma chienet issibha b'karsa xejn li tizzenūeġ mieghu ghaliex hi chienet taf li f'coll ma ghamel chien imġieghel m'il imħabba tieghu cbira lejha.

Ġanni tenna dana il cliem il Nardu u dana, f'il ghakal cbir tieghu, ūiddeb lil Abela li ma jghaġġelx ghaliex ijcun aghar u li bħal ma il ġerħa ta' spallitha ħadet hafna xhur u tidūija biex fieket hecc ucoll il ġerħa actar ħarxa ta' kalbha, dic li minn għalihom, katlitilha l-eūūel imħabba ta' zghużitha, chienet għad trid bosta zmien u tidlil sa tfeik seūa u l-actar biex Colina tcun tista tintrabat għali għomorha ma' dac li katlitilha il maħbub tagħha stess. «Iż-zmien» ka.lhom Nardu «hu l-akūa tabib għall ġrieħi ta' kalb. Halluħ jaūdem hu ghaliex jaf chif u jasal kabelna. Jecc tghaġġlu ktates għomja jcollcom. Colina u Paūlu għadhom zghar hafna u sena oħra ghakal ma thassar xejn f'iz-zūieġ. Inresskuhom dejjem b'il hleūa lejn xulxin u taraū chif iz-zghużija u l-imħabba jafu jagħmlu ūiehidhom ghegubijiet cbar. Meta naraū li klubhom ntrabtu ma' xulxin seūa aħna intemmu il bkija.» U hecc bakghu. Colina ma xtieketx haġa aħjar minn dic li ittaūūal dejjem b'it-tama kaūūija li xi darba tcun tista tehles m'il madmad jebes tieghu u la jcollha rajha f'idha tintrabat għal dejjem ma' Hasan.

Korob is-sajf u il Ġanni kabduħ ix-xūieċ biex johroġ ijdur daūra b'il birgantin tieghu halli jara jistax jaħtaf u jcarcar

xi ftit prejjeż tajjba. Ir-reghba tieghu chienet bla kies u barra minn dana chien dara jkatta ħajtu kalb it-tigrib icreħ ta' l baħar u malli chien ijmiss b'riġlejh l-art chien minnuflh jibda jseūūed kalbu. Fehem li iz-zūieġ ta' Colina ma satax ijsir, chif tant xtak, kabel is-safar tieghu u ghalhecc katagħha li jmur jirgha ftit u li la jiġi jseūūi collox.

Tasseu li dic il ħabta il Misilmin chienu zegħdu b'is-sib-bien tagħhom il baħar ta' ma' dāarna collu u saħansitra l-actar nies baħħara xjuħ u stoncusi tagħna chienu jaktghu klubhom li jixirfu il barra m'il Ponot. Izda dana il Ġanni chien iġkan-klu u jinxu actar ghaliex b'hecc ijsib actar feluġi toroc u prejjeż x'ijcarcar ūarajh u liū, il biża ta' l meūt, katt ma rak-kdu lejl ūiehed biss b'ghajnejh miftuha.

Għal bidu ta' Ġunju ġabar lil martu u lil bintu l-Imdina biex ijcunu taħt il ūens ta' Nardu u Paūlu Calavà u biex jatuhom dakka t'id jecc jinkalghilhom xi haġa u hu beūūeġ b'il birgantin cbir u kaūūi tieghu «San Paūl» lejn il Lvant biex jara x'jista jigref taħt il ciubija difrejh.

* * *

Inħalluħ ftit jimraħ l-ħaūn u l-hemm kabel laħak ma' dūar il ġzejjer griegi bħal trimba meta tcun nisġet. il ghankbuta tagħha u naraū ftit x'ghadda minn Hasan ūara il ħarba tieghu.

Chetrin ta' z-Żurriek bakghet dejjem tiġi tbiegh il frott jeū il gbejniet il ta' Abela u b'il ftit il ftit, bl-imġieba tajjba u il hleūa tagħha, dahlet magħhom damma seūa. Meta marru Hal Bisbut għarrfuha u hi ūieghdithom li biex takdihom għandha tibda tinzel tneūalilhom cull ma jinħtieġu hemm hecc ucoll. Peppa iż-Żurriekija ta' cull darba chienet tinzel tiġri tistaksiha għal niesha u is-Sinjura Enzjona f'dana collu ma rat xejn li sata katt ijħassibha ħazin.

Izda Peppa chienet tinzel biex tara jecc hemmx xi aħbar jeū ittra ta' Hasan għal Colina halli b'hecc ijcunu jatu dejjem x'inhu għaddej minn għalih. Bint Ġanni gordi f'idejha chellha chemm trid u daūna f'idej Peppa u Chetrina bdeū jagħmlu, tħal ma għamlu dejjem minn eūl id-dinja, hafna ghegubijiet. Izda l-ittri chieru jldhru ftit ūisk ghaliex biex f'daūc iz-zmienijiet coroħ chienet tcun tista tghaddi ittra minn pajjis għal ieħor, u l-actar mn'idejn musulman għal id nistrani chienet tasseu tista tisseejjab fula f'kargħa. Biss l-imħabba dejjem rebħet collox u Hasan chier ijsib icaptu chif iġūassal x'ittra tūila tūila, biex jipatti, f'idej Ċejlu ta' Chetrina, billi jnizzel f'xi loc imūarrab fuk cajjicc zghir xi tnejn m'il actar kalbiena li chellu fuk il bergantin tieghu li imleff'fin tajjeb chienu jnas-sluhielu ir-razzett fl-akkal ta' l-lejl u jerggħu jbeūūu kabel jisbaħ il barra biex hadd ma jintebah bihom.

B'hecc f'dana iz-zmien collu li semmejna, Colina ħadet xi sitt ittri tūal li hi chienet tkatta ljieli shaħ tbus u ixxarrab b'id-dmugh ta' l imħabba tagħha, u li minnhom sejrin nieħdu fi ftit cliem dac collu li għadda m'il Cursar Hasan.

Dana il maħbub ta' kalbha chien chitbilha li malli chienu katghu ftit m'il art seūa, xi zeūġ mili l-hemm minn Filfla, fegġ gejj għal fukhom, donnu vlegġa, birgantin malti m'il cbar, b'il klugh tieghu miftuħin collha u meġhun b'mija u sittin mokdief, li chien ħareġ apposta m'il Port il Cbir għalihom malli ūaslet il bxara li niżlu it-Toroc fuk Ghajn Rajmond. Fehimha xi tfixchila sabu ruħhom fiha fuk il feluga billi nies chienu naksu-hom hafna f'it-takbida ta' l art u bosta oħra chienu ħalleūhom ūarajhom. Sidi Baba beda iġri m'il pruūa għall poppa donnu miġnun ijhejji in-nies tieghu m'il aħjar li jista għa't-takbida biex għallankas ijmutu ta' kalbiena u jbieghu ħajjithom b'il għali, u b'saūt il fart f'idu beda jcejjejl chemm jiflaħ fuk dahar il kaddieta halli jagħmlu ħilithom collha, u li gherieūen chif chienu

jzommuhom, b'perpura biss ma' dūar żakkhom, r'ix-xemx u f'ix-xita, b'ichel f'tit u m'il aghar u b'hafna mohkrija chienu jistenneu dejjem b'xeaka cbira il meut, li tigi tifiidhom minn dac l-infern li lankas holmu Dante darba ghal dejjem.

Il feluga chienet hafifa donnha rixa ghaliex ma chienetx tghodd snin ūisk hajja u b'il kluga chienet mokdija tajjeb; ghalhecc bdiet iżżigġ f'ūicē l-ilma donnha ħuta. Sidi Baba chien ucoll far xih ta' l-baħar ghaliex chien ilu f'dac ix-xogħol ma' ħamsin sena u hajjtu min jaf chemm il darba kabel chienet int-lagħbet f'xagħra. Beda jserrep l-ħaun u l-hemm biex ijfixchel dejjem lil birgantin li għalchemm chien actar kaūi chien iżda ūisk actar tkil m'il feluga. Damu jigrū hecc ūara xulxin sa's-sebħ u il birgantin malti chemm il darba ūasal tant krib li sata jispara xi colambrina u joktol xi nies minn ta' Sidi Baba.

Hasan nesa il ġerħa żghira li chellu f'riġlu, fieketlu minnu-fih it-telka li chellu, ħafen ximitarra f'idu u hejja ruħu biex jirkatel m'il aħjar li jaf u li jista. Chien żagħżuġh b'saħħtu li ma contx tixorbu f'tazz'ilma, chien għoli donnu blandun, chien helu ma' cullhadd daks il cannamieli u ħila chellu ta' fart billi ma ġismu chien ijhoss jigrū id-demm kalbieni ta' l-General Mirżuk. F'il f'tit siegħat li chien ilu fuk dic il feluga m'hux Sidi Baba biss iżda iē-čorma cclħa issaħħru ūarajh u saru jħob-buħ ghaliex Hasan chien imrobbi fuk it-tajjar f'dar missieru kabel ma ūaka irsir u sa chemm dam f'id-dar ta' Abela m'hux talli ma ħakruh x iżda żammeuħ fuk l-idejn u għallmuh chemm setghu. Il fehma imbagħad ta' daēc il Misilmin li hu chien ħarab m'ii jasar ta' l-Insara u m'il ġid li chien ijghum ġo fih biss biex, bħal ma chien ūebbilhom Għabdallah, ijcun jista jirkatel għal din Maūmettu u biex jithallas m'il Insara talli kerdulu il missieru gieghlitu jidher actar sabih u kalbieni f'ghajnejhom. Sidi Baba, billi chien jaf seūa il missieru, żammu ma' spalltu u ūiddbu biex ma jithku xejn ħalli jeū jirbħu jeū ijmutu flimchien; u beda jfehnu x'chien jinħtieġ ijsir biex jecc jaka mejjet kablu ijcompli jahchem u jmixxi il feluga hu. Ūid-deb ucoll l'in-nies collħa li ūarajh chellhom jatu ūiden għal dac li jghidilhom jagħmlu hu ghaliex għad li ma chien x għadu imchisser b'iz-zejjed f'is-sengħa ħarxa tagħhom iżda chien żagħżuġh ta' deħen cbir u li chien tharreg b'iz-zejjed m'al aħjar maltin biex jista jithem tajjeb il għamil tagħhom.

Korob nofs in-nhar u il kaddiefa ta' l-feluga bdeu ūieħed ūara l-ieħor jixxeuħu fl-art, coħol nir bl-ghexieui, mifnija b'il gheja u b'il biża. Il bergantin baka dieħel tukhom billi chellu nies b'iz-zejjed fuku x'ijbiddel fl-imkadeb. Malli ūasal daks xejra ta' gebla bogħod beda jispara fuk il kaddiefa u beda jnakkihom ġmiejhom. Sidi Baba ma għarafx fejn jati rasu ghaliex ra li collox chien mitluf għalih. Tala fuk il poppa ta' l-feluga u beda jkaūi kalb in-nies tiegħu chemm jiflaħ li jilkghu ruħhom chit jixrak lil ulied in-Nibi. Chif chien mitluf f'dina id-dagħdiha collħa b'Hasan hdeħ li ucoll beda jħagġeg lil cullhadd bi cliem li jagħmillec kalb ta' sur, balla ta' columbrina tolkot il Sidi Baba u ti-addbu bla cliem xejn il baħar b'rasu imtertkta f'mitt biēca.

Hasan tteruer u cullhadd sfar bħal karsa ta' x-xama. Izda dac ma chien x il ūakt li ūieħed jokghod fih jithasseb u jibazza iżda li jara x'jagħmel biex ijūarrab rasu m'il aħjar li jista. Hasan, chif chien fuk il poppa, jistenna minn ūakt għal ieħor li xi balla obra ittajarlu rasu ucoll ftacar f'Colina li mħabba fiha biss kalbu chienet marbuta ma' l-hajja, u chif dauar ūieēu lejn ix-xefak biex jara jecc l-art ta' Tripli chienetx bdiet tfeġġ b'it-tama kaūiija li il birgantin malti jakta kalbu li jibka jersak ruk l-art lemaħ xini torca m'il cbar li chienet

gejja m'il Lvant għa'n-naħħa tagħhom. Tistghu taħsbu kalbu chit kabzet ġo sidru b'il ferħ, dar fuk iē-čorma, urihelhom b'idu u kaūiēlhom klubhom biex ijzommu in-nifs f'tit ieħor. Ġieghelhom ijdokku chemm jifilħu it-trombi u il bronji, tellghu il bandieri ta' l-ajjut, bdeu ijghajjtu il coll f'dakka b'chemm gargi chellhom u fl-aħħar in-nies ta' x-xini intebħet x'gara u dauret il prūa għal fukhom.

Meta il bergantin malti intebaħ għala chienet tkanklet fuk il feluga dic il ghagħa collħa intela hu issa bl-acbar triegħid ta' biża. Dan seūa seū ġralu bħal dac is-seker li f'il ħin li jcun ghoddu ħafen ġo difrejh tajra dghajfija jsib ruħu milkut m'il balla ta' xcubetta li tmiddu minn tulu fl-art. Il Maltin tfixclu x'jakbdu jagħmlu, raū li ix-xini torca chienet ūisk akūa minnhom, u ħabta u sabta biddlu il klugh biex ijdaūu-ru denbhom bilgri le n Malta.

Hasan intebaħ u dauar hu ucoll il feluga minnufih għal ūara il bergantin u beda jahli il balal li chellhom fuk il klugh u l-arbli u fuk l-imkadeb. Irnexxielu li jtkkab u jchisser x'uhud minnhom u b'hecc il bergantin beda jnakkas m'il mixi. Laħket ix-xini torca u bdiet tferraħ il balal ta' l-canuni tagħħa fuk il bergantin malti. Il feluga ta' Hasan laħket m'in-naħħa l-oħra u għamlet bħa a. Il Maltin ureu ħila cbira u it-taktigħa damet għal sagħtejn shaħ. Meta spiēcau il balal resku żakk ma' żakk u bdeu jirkatlu b'ix-xūabel u ix-ximitarri. Hasan ūera ħila li ma bħalha, ftacar f'Paūlu Calavà u f'ta'd-Dejra li katlulu il Għabdallah u għa' f'tit ma ħalleu x mejjet lil ucoll, u ħrax bħal barri miġrugh minn *toreador* ta' Spanja. Chien hu l-eūēel ūieħed li b'il bandiera torca f'idu rifes fuk il bergantin malti, chien hu li ghajjat l-eūēel ghajta ferħana ta' l-«vittorja», chien hu li ghaddas sa għantha ix-ximitarra li chellu f'sider il Captan li ġie jahbat għalih biex ijxeuūlħu mejjet il baħar.

Il Maltin meta raū hecc katghu nifishom u raū li chien collu zejjed li jokoghdu jcarēru demm iżjed, niżzlu il bandiera u taū irūieħhom, b'għajb cbir tagħhom, bħala mirbuħa. Ix-xini rabtet ūarajha li bergantin malti u carcritu collħa mdandna f'il Port ta Tripli, kalb il ferħ u l-ghajta ta' l-poplu li ngama. Hasan b'il feluga daħal ūarajhom.

* * *

Ir-rajjes ta' x-xin mexa ta' ragel ħafna ma' Hasan u l-actar meta sar jaf min hu seūa; u xejn ankas minn dana ġiebu ruħhom chif chien jixrak miegħu in-nies ta' l-feluga. Sidi Baba chien ġa ħatru f'locu meta chien għadu ħajj u ūiddibhom li għandhom jokoghdu taħt il ħacma tiegħu u għalhecc daua ħatruh bħala rajjes tagħhom f'ferħ l-actar cbir. Ir-rajjes ta' x-xini chien jaf chemm ġieb ruħu ta' kalbieni Hasan f'it-takbida ma' l-bergantin malti u għalhecc, ūara li milli chien hemm fuku ħaxchen i deherlu bħala seħmu f'it-takbida, tahulu bħala priża tiegħu u l-actar meta sar jaf li bin il General Mirżuk ried biħ ijghacches l-Insara u jxerred it-tūemmin ta' Maūmettu.

Hasan biegh il feluga u bi flusha u b'il gordi li chienet tatu, kabel telak, Cclina, rifeb rifeb il bergantin b'il ghakal sa ġiebu kejsu ġdid u għabba fuku porvli u ichel li bihom sata jbaħħar għal bosta xhur. Żied xi canuni acbar u il klugh, biddel f'aħjar xi kaddiefa li beda jitmagħhom u jimxi magħhom b'acbar ħniena u b'hecc fi f'tit granet, bħalli chiecu chienet ħolma l-actar ta' l-ghaġeb, sab ruħu sid u rajjes ta' bergantin m'il akūa li biħ sata jrażzan il kiilla ta' Ġanni Abela u ta' Paūlu Calavà.

(Jissocla).

D I F F I D A .

Billi sirt naf illi persuna ftit oresta fl uakt li kieghda tab-busa mil fiducia illi bid-dritt colu kieghda tgaudi id-ditta tieghi, kieghda tghid illi dar ohra hija li stess dar tieghi, ghandi ghalhecc niddichiara illi jiena m'hiniex responsabbli tal consenja regolari tat-titoli, tal pagamenti tal premji bollettini u ta cull contestazioni illi tista tinkala h'ief ghal contratti u ricevuti illi igibu il firma tieghi C. BORNACCINI.

Navza barra minn dan illi il prezzijiet ghat-titoli b'pagamenti ta hames xelini huma:—

HUNGARIAN FONCIER	£ 8 10 0	cull titolu
PANAMA	8 0 0	"
CONGO	6 0 0	"

Ghalhecc dauc il clienti illi jixtiuku jacquistau xi titolu tad-ditta tieghi huma mitlubin li jirrifitau cull cuntratt o huejjeg ohra illi ma jgibux il firma tieghi.

Kabel tiffirmau kiesu li tcunu tafu tajjeb ma min tcunu sejjrin tittratta, chif ucoll informa u ruhcom fuk dac li ghandcom thallsu, biex imbaghad ma tigu fl-ebda imbarazz. Cull informazzioni o huejjeg ohra ma ghandcomx tohduhom hliet minn ghand C. BORNACCINI, 87, Strada Forni, Valletta.

SNIEN! SNIEN! SNIEN!

Il Chirurgh-Dentista Alfonso Urso javza lill clientela tieghu li biex ijcun jista jakdiha ahjar minn Rahal Qdid nizej jokghod il Belt, fil Strada Stretta Nu. 156, cantuniera tra' Strada San Giovanni u fejn hu armat b'cull xorta ta' ghodda moderni u m'il ahjar biex ijcun jista jaghmel bridge u crown work, u xoghol fuk il metal chif ijmuss u bi prezzijiet moderati tasseu.

Min ijjrid jicri forn il Belt, f'it-Tombata ta' l Mandragg, Nri. 142 u 143, ijmur ghand Censu Muscat b'il hanut f'id-numri 144 u 145 fejn hemm l'imfietah u iehed jista jittiehem ucoll fuk il chera.

Sejjer johrog' ma jdumx !

AGOSTINO LEVANZIN

IL CURA TA'S-SAUM

Ctieb interessanti tasseu li minnu titghallmu chif taghmlu dina il cura, chif ticsruha, chif tfejku biha hafna mardijiet u liema g'id tista taghmel u liema huma il pericoli ghal min ma jaghmilhiex seuua; x'hassejna ahna g'urnata b'g'urnata u hafna huejjeg' ohra li meta uiehed jakrahom jistghu jisueulu uisk ghal g'id ta' sahhtu. Il ctieb ijcun stampat fuk carta m'il ahjar u ijcun fih bosta stampi fosthom dauc ta's-Sur Levanzin chif chien sar fl-40 jum ta's-sauma tieghu. **Ijkum tmien soldi biss.** Ghall bejgh xelin. Tistghu tissiehu b'ittra.

T È T A C E Y L O N

'MARAVILLA'

**IPPREMJAT B'GHAXAR MIDALJI
TAD-DEHEB**

GHAL

**KAUUA IT-TOGHMA U IS-SAFA TIEGHU
JINBIEGH 1s. 8d. & 1s. 10d. IR-RATAL**

GHAND L'AGENTI F'MALTA


C. CAMILLERI & SONS
50 u 51 Strada Mercanti il Belt
CAMPJUNI TA DAN IT-TE' JINTGHATAU B'XEJN.

BRITANNIA

STABILIMENT G'DID

Ta' Ferramenti, Ghodod, Huejjeg ta' Chimica u Fotografija, Zebgha, &c.

BRITANNIA



BRITANNIA

INJAM

ta' l ahmar, ta' l abjat, u ta' l cauba.
Collox m'il irhas u m'il ahjar.

BRITANNIA

Biex tinzammu b'sahhitcom
IPPURIFICAU
BIDDLU
u SAHH'HU
DEMCOM

BID

DEPURATIV
RICHELET

Dauc collha li jridu jiccuraw rucchiom u jinzammu dejjem b'sahhitom minnghajr ma jnħakra b'cull xorta ta' mardijiet għandhom jiehdu DARBTEJN jeū TLIETA fis-sena minn din il medicina DEPURATIV RICHELET li jista jingieb minn għand dan is-sinjur:—

Monsieur L. RICHELET, 13, rue Gambetta, SEDAN (Franza).

Haun Malta jinxara minn għand **L-Ispizzjar Alfredu Cumbo** ta' Strada Rjali, 26. Il Belt.

Min hu marid bl-ANEMIA (fakar ta'd-demm) u jrid ijfiek F'GHORRIN ġurnata jiehu

L'ELIXIR
TA' S. VINCENS DE PAOLI

Is-Sur G. Muscat ūara għaxar snin ugieh ta' ras kaūūi bla ma sata jfejku b'xejn ma't-tiet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemia kaūūija. Daūna is-sinjuri ucoll li sejr insemmu ippruvaūh fukhom stess jeū fuk xi hadd iehor u hargu jiftahru: Dr. Edward L. Vella; Dr. Paolo Sammut (Sliema); Prof. Dr. C. Sammut; Prof. Dr. G. O. Galea; Farm. C. Arpa; Farm. G. Gili; Prof. Dr. S. Grech; Onor. Dr. A. Pullicino; Dr. L. Albanese; Negte: G. Tagliaferro; G. Sultana; Ant. Diacono; Avv. Francesco Cardona u hafna oħrajn. Jinbigh fl-ispizzjerija ta' t-Tabib

FABRIZ BORG.—Il Belt.
267, STRADA REALE.



Is-Sur Raff: Bonello

TA' STRADA LEVANTE, 131, IL BELT
(Hdejn il Cnisja ta' Sta. Lucija)

għandu għal bejh cull xorta ta' hgieg, zebgha, żjut, imsiemer, ghodod, huejjeg ta' s-Sanita, ta' gass, tornimenti ta' t-tuebet, lampi ta' l pitrolju li jixilghu b'il matel b'daūl kanūi u sabih ūisk u hafna huejjeg oħra bħal daūn ta' l ahjar qualita u bi prezzijiet m'il orhos. Ippruvaū biex taraū chif toħorgu cuntenti sgur.

L-Ispizzjar A. CUMBO,

BILLI IL CLIENTELA TIEGHU KIEGHDA TIGBER CULL MA TMUR GHALIEX M'HUX BISS IJBIEGH MEDICINI U HUEJJEĠ OHRA M'IL AHJAR U B'REKKA CBIRA IZDA UCOLL BI PREZZIJET IRHAS TAS-SEŪ, CABBAR L-ISPIZZERJA TIEGHU U HADHA **F'IL HANUT TA' HDEJH SEUUA** LI HU ŪISK ACBAR U ISBAH U B'HECC IJCUN JISTA JAKDI AHJAR U B'ACTAR HEFFA LIL BOSTA NIES LI DEJJEM IJCULLU FL-ISPIZZERJA TIEGHU. META TGHADDU MINN HEMM MORRU ATU DAKKA TA' GHAJN, **Strada Rjali, il Belt, kuddiem il Club seuua.**

IS=SECLU TA'N=NERVI.

Hecc sejjah is-seclu tagħna il għaref Prof. u Senatur Mantegazza, u b'ir-raġun collu għaliex il-lum ma haūn hadd li ma hux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobbia kieghdin jithabtu biex ijsiba cura seūūa għal dina il marda għaliex tcn ta' gid bla tarf. Hafna ippruvaū izda hadd ma irnexxa daks il għaref u imfahher

Prof. DE GIOVANNI ta' PADOVA.

li ūara studju cbir sab il famus

ANTINEVROTICU

li kieghed iħfejjak jeū jagħmel il gid lil cull min juzah.

F'Malta dan ijbighu

L-Ispizzjar ALFREDU CUMBO

TA' STRADA RJALI, TA' L BELT

JIPPRUVAŪH GHALIEX MA JIBDIELCOMX!

In-“Nahla” tistampa ruhha fl-Istamperija “EMPIRE PRESS” ta' s-Sur Critien, il Furjana.